



झिमरुक गाउँपालिका

झिमरुक राजपत्र

खण्ड:-८

संख्या: १

मिति: २०८२/०३/१२

भाग १

झिमरुक गाउँपालिका

प्रस्तावित मिति: २०८२/०३/१०

पारित मिति: २०८२/०३/१०

झिमरुक गाउँपालिकाको विनियोजन ऐन २०८२

झिमरुक गाउँपालिका, प्यूठानको आर्थिक वर्ष २०८२/०८३ को सेवा र कार्यहरूको लागि स्थानीय सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन

प्रस्तावना : झिमरुक गाउँपालिका, प्यूठानको आर्थिक वर्ष २०८२/०८३ को सेवा र कार्यहरूको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले, नेपालको संविधानको धारा २२९ को उपधारा (२) बमोजिम झिमरुक गाउँपालिका, प्यूठानको गाउँ सभाले यो ऐन बनाएको छ ।

१. **संक्षिप्त नाम र प्रारम्भ :** (१) यस ऐनको नाम “झिमरुक गाउँपालिका, प्यूठानको विनियोजन ऐन, २०८२” रहेकोछ

(२) यो ऐन २०८२ साउन १ देखि झिमरुक गाउँपालिका भरी लागू हुनेछ ।

२. **आर्थिक वर्ष २०८२/८३ को निमित्त सञ्चित कोषबाट रकम खर्च गर्ने अधिकार :** (१) आर्थिक वर्ष २०८२/०८३ को निमित्त गाउँ कार्यपालिका, वडा समिति, विषयगत शाखाले गर्ने सेवा र कार्यहरूका निमित्त अनुसूची (१) मा उल्लिखित चालू खर्च, पूँजीगत खर्च र वित्तीय व्यवस्थाको रकम समेत गरी जम्मा रकम ६३,००,००,०००.०० (अक्षेरूपी रुपैयाँ त्रिसट्टी करोड मात्र) मा नबढाई निर्दिष्ट गरिए बमोजिम सञ्चित कोषबाट खर्च गर्न सकिने छ ।

३. **विनियोजन:** (१) यस ऐनद्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०८२/०८३ को निमित्त झिमरुक गाउँपालिका, प्यूठानको गाउँ कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरिने छ ।

(२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरेको रकम मध्ये कुनैमा बचत हुने र कुनैमा अपुग हुने देखिन आएमा गाउँ कार्यपालिकाले बचत हुने शीर्षकबाट अपुग हुने शीर्षकमा रकम सार्न सक्ने छ । यसरी रकम सार्दा एक शीर्षकबाट सो शीर्षकको जम्मा रकमको २५ प्रतिशतमा नबढ्ने गरी कुनै एक वा एक भन्दा बढी शीर्षकहरूबाट अर्को एक वा एक भन्दा बढी शीर्षकहरूमा रकम सार्न तथा निकास र खर्च जनाउन सकिने छ । पूँजीगत खर्च र वित्तीय व्यवस्थातर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्य चालू खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम व्याज भुक्तानी खर्च शीर्षकमा बाहेक अन्यत्र सार्न सकिने छैन । तर चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिने छ ।

(३) उपदफा (२) मा जुनसुकै कुरा लेखिएको भए तापनि एक शीर्षकबाट सो शीर्षकको जम्मा स्वीकृत रकमको २५ प्रतिशत भन्दा बढ्ने गरी कुनै एक वा एक भन्दा बढी शीर्षकहरूमा रकम सार्न परेमा गाउँ सभाको स्वीकृति लिनु पर्ने छ ।

अनुसूची - १
(दफा २ संग सम्बन्धित)
नेपालको संविधानको धारा २२९ (२) बमोजिम
संश्लित कोषबाट विनियोजन हुने रकम

क्र.स.	अनुदान संख्या	शीर्षकको नाम	चालु खर्च	पूँजीगत खर्च	वित्तीय व्यवस्था	जम्मा
१		३	४	५	६	७
१		गाउँकार्यपालिका	८७२२६०००	२७९०००००	०	११५१२६०००
२		वडा समिति	९३३८०००	५११२७०००	०	६०४६५०००
३		विषयगत शाखाहरू	६५४०९०००	२३०००००	०	६७७०९०००
४		ऋणको सावा व्याज भुक्तानी	०	०	०	०
५		लगानी (शेयर/ऋण)	०	०	०	०
६		संघीय सरकारबाट हस्तान्तरित कार्यक्रम (शसर्त अनुदान)	२४१६०००००	८८७०००००	०	३३०३०००००
७		संघीय सरकारबाट हस्तान्तरित कार्यक्रम (विशेष अनुदान)	११२०००००	०	०	११२०००००
८		संघीय सरकारबाट हस्तान्तरित कार्यक्रम(समपुरक अनुदान)	०	१७५०००००	०	१७५०००००

		गाउँपालिकाको योगदान समेत				
९		प्रदेश सरकारबाट हस्तान्तरित कार्यक्रम (शसर्त अनुदान)	०	१३००००००	०	१३००००००
१०		प्रदेश सरकारबाट हस्तान्तरित कार्यक्रम (समपुरक अनुदान) गाउँपालिकाको योगदान समेत	०	१२७०००००	०	१२७०००००
११		प्रदेश सरकारबाट हस्तान्तरित कार्यक्रम (विशेष अनुदान)	०	२००००००	०	२००००००
		जम्मा	४१४७७३०००	२१५२२७०००	०	६३०००००००

झिमरुक गाउँ सभाको बैठकबाट मिति २०८२/३/१० गते पारित यो ऐन स्थानीय सरकार सञ्चालन ऐन, २०७४ को दफा १९को उपदफा ८ बमोजिम प्रमाणित गर्दछु ।

पित बहादुर महतरा क्षेत्री

अध्यक्ष

मिति २०८२/३/१०